

# केबल कंपनियां जुटाएंगी 1,000 करोड़ रुपये

आशीष सिन्हा  
नई दिल्ली, 2 सितंबर

**प्र**मुख केबल डिस्ट्रिब्यूशन कंपनियां सेवा में विस्तार के लिए फंड जुटाने की योजना बना रही हैं। इन कंपनियों का कहना है कि मौजूदा एनालॉग केबल को डिजिटल केबल सेवा में बदला जाएगा। ऐसे में हैथवे, इन केबल, डिजिकेबल, डीईएन समेत अन्य केबल वितरक कंपनियां आईपीओ, निजी नियोजन और अन्य माध्यमों से 1,000 से 12,00 करोड़ रुपये जुटाने की

तैयारी कर रही हैं। कंपनियों के मुताबिक, यह फंड अगले 4 से 6 महीने में जुटाए जाएंगे।

सूत्रों का कहना है कि हैथवे केबल आईपीओ के जरिए 250 करोड़ रुपये जुटाने की तैयारी कर रही है। वहीं मल्टी सिस्टम ऑपरेटर डिजिकेबल निजी नियोजन के जरिए 100 करोड़ रुपये जुटाने की तैयारी कर रही है।

सूत्रों के मुताबिक, मुंबई स्थित इनकेबल भी पूंजी बाजार से करीब 70 से 100 करोड़ रुपये जुटाएगी। केबल कंपनियों की ओर से यह कवायद उस समय शुरू की गई,

जब डीईएन के प्रवर्तक समीर मनचंदा ने कहा कि वह आईपीओ के जरिए 500 करोड़ रुपये जुटाएगी। डीईएन ने इसके लिए सेबी के पास आवेदन भी दाखिल कर चुकी है। सरकारी सूत्रों के मुताबिक, केबल कंपनियों की ओर से फंड जुटाने की योजना आने वाली नई केबल डिस्ट्रिब्यूशन नीति को ध्यान में रखकर की जा रही है। इस फंड का इस्तेमाल केबल कंपनियां मौजूदा एनालॉग सिस्टम को डिजिटल में तब्दील करने पर खर्च करेंगी, ताकि वे डीटीएच ऑपरेटरों की चुनौती का सामना कर सकें।